



March 19, 2026

सूखी सीधी बुवाई धान किसानों के लिए वरदान, लागत कम, मुनाफा अधिक

- किसानों की आय बढ़ाने के लिए किसानक्राफ्ट लिमिटेड ने बढ़ाया हाथ



अयोध्या। किसानों की आय बढ़ाने के लिए अब आधुनिक और सतत कृषि पद्धतियों को तेजी से अपनाया जा रहा है। इसी दिशा में सूखी सीधी बुवाई धान तकनीक किसानों के बीच लोकप्रिय हो रही है। किसानक्राफ्ट लिमिटेड इस तकनीक को बढ़ावा देने के साथ-साथ उन्नत किस्म के बीज उपलब्ध कराकर किसानों की पैदावार बढ़ाने में मदद कर रहा है। वर्ल्ड बैंक, भारत सरकार, राज्य सरकार और कृषि विभाग के सहयोग से कंपनी किसानों को न केवल इस तकनीक के लाभ बता रही है, बल्कि उनके खेतों में इस्का प्रदर्शन भी कर रही है। अयोध्या जनपद के मया ब्लॉक के सरैया गांव के प्रगतिशील किसान राकेश कुमार वर्मा इस तकनीक को अपनाकर अन्य किसानों के लिए उदाहरण बने हैं। उन्होंने बताया कि किसानक्राफ्ट लिमिटेड के मार्गदर्शन में उन्होंने अपने खेत में कंपनी की उन्नत धान किस्म का उपयोग करते हुए सूखी सीधी बुवाई धान पद्धति अपनाई। उनके अनुसार, इस तकनीक से खेती में पानी की खपत काफी कम हो जाती है और लागत में भी अच्छी कमी आती है, जिससे कुल मुनाफा बढ़ता है। राकेश कुमार वर्मा ने बताया "पहले धान की खेती में बहुत मेहनत लगती थी—नर्सरी बनाना, फिर रोपाईं करना। अब सीधे खेत में बुवाई हो जाती है, जिससे समय और मेहनत दोनों की बचत होती है। मजदूरों पर निर्भरता भी कम हो गई है।" कम वर्षा और पानी की कमी वाले क्षेत्रों के लिए यह तकनीक काफी उपयोगी साबित हो रही है।

सूखी सीधी बुवाई धान में बीज सीधे तैयार खेत में बोए जाते हैं, जिससे सिंचाई की आवश्यकता कम हो जाती है। राकेश कुमार वर्मा के अनुसार "इस विधि से फसल को कम पानी में भी अच्छा विकास मिलता है। हमारे जैसे किसानों के लिए यह बहुत फायदेमंद है, खासकर जब पानी की उपलब्धता कम हो।" इस तकनीक के माध्यम से किसान दालों, तिलहनों और सब्जियों के साथ फसल चक्रण भी कर सकते हैं, जिससे मिट्टी की उर्वरता बेहतर होती है और खेती अधिक लाभकारी बनती है। इस तकनीक की प्रक्रिया सरल है। खेत की सामान्य तैयारी के बाद मशीन द्वारा सीधे बुवाई कर दी जाती है। पारंपरिक खेती की तुलना में इसमें लागत लगभग आधी तक कम हो सकती है और बीज का जमाव भी अच्छा होता है। आलोक जैन, हेड, यूपी नॉर्थ जोन, किसानक्राफ्ट ने कहा कि "सूखी सीधी बुवाई धान तकनीक कम पानी, कम लागत और बेहतर उत्पादन का प्रभावी समाधान है। यह विशेष रूप से उन किसानों के लिए उपयोगी है जो पानी और श्रम की कमी का सामना कर रहे हैं।" किसानक्राफ्ट लिमिटेड किसानों के बीच आधुनिक और सतत कृषि तकनीकों को बढ़ावा देने के साथ-साथ सूखी सीधी बुवाई धान के लिए उपयुक्त किस्में भी विकसित करने के लिए सक्रिय रूप से कार्य कर रहा है। कंपनी प्रशिक्षण, प्रदर्शन कार्यक्रम और तकनीकी मार्गदर्शन के माध्यम से किसानों को नई पद्धतियों से जोड़ रही है।

Page No: 13